

30

Χάριτες πέτοινο πᾶσαι.  
 στόλισον τὸ λοιπὸν αὐτήν  
 ὑποπορφύροισι πέπλοις,  
 διαφαινέτω δὲ σαρκῶν  
 ὀλίγον, τὸ σῶμ' ἐλέγχον.  
 ἀπέχει· βλέπω γὰρ αὐτήν·  
 τάχα κηρὲ καὶ λαλήσεις.

## 17 (16 B.)

5

10

Γράφε μοι Βάθυλλον οὕτω  
 τὸν ἑταῖρον ὡς διδάσκω·  
 λιπαρὰς κόμας ποίησον,  
 τὰ μὲν ἔνδοθεν μελαίνας,  
 τὰ δ' ἐς ἄκρον ἠλιώσας·  
 ἔλικας δ' ἐλευθέρους μοι  
 πλοκάμων ἄτακτα συνθείς  
 ἄφες ὡς θέλωσι κεῖσθαι.  
 ἀπαλὸν δὲ καὶ δροσῶδες  
 στεφέτω μέτωπον ὄφρῶς  
 κνανωτέρη δρακόντων.  
 μέλαν ὄμμα γοργὸν ἔστω,

14